

सार-समाचार

प्रोफेसर गोविंद सहाय शुक्ल का सम्मान

जोधपुर, (कासं)। डॉ सर्वपल्ली राधाकृष्णन राजस्थान आयुर्वेद विश्वविद्यालय के कुलगुरु प्रोफेसर वैद्य गोविंद सहाय शुक्ल का कर्नाटक राज्य मुक्त विश्वविद्यालय मैसूरु के कन्वोकेशन हॉल में विश्व आयुर्वेद परिषद कर्नाटक के तत्वावधान में तथा शुश्रुत आयुर्वेद मेडिकल कॉलेज एवं अस्पताल, बेंगलुरु के सहयोग से आयोजित राष्ट्रीय सम्मेलन संयोजनम्–2025 समान समारोह में आयुर्वेद विश्वविद्यालय जोधपुर के कुलगुरु बनने पर सम्मानित किया गया। प्रोफेसर शुक्ल पूर्व में विश्व आयुर्वेद परिषद के राष्ट्रीय अध्यक्ष रह चुके हैं। कार्यक्रम का आयोजन वैदिक परंपरा और अकादमिक गरिमा के संग संपन्न हुआ। जिसकी अध्यक्षता कर्नाटक राज्य मुक्त विश्वविद्यालय, मैसूरु के कुलपति प्रोफेसर शरणप्पा वी हालसे ने की तथा गेस्ट ऑफ़ ऑनर के रूप में आयुर्वेद विश्वविद्यालय, जोधपुर के कुलगुरु प्रोफेसर (वैद्य) गोविंद सहाय शुक्ल ने विशिष्ट उपस्थिति दर्ज कराते हुए अपने प्रेरक विचार प्रस्तुत किए। इस अवसर पर विशिष्ट अतिथि के रूप में प्रोफेसर रामचंद्र भट, निदेशक, वराहमिहिरा एडवॉंस्ड सेंटर फॉर वैदिक टेक्नोलॉजी रिसर्च, एस–व्यस्सा, बेंगलुरु; प्रोफेसर डॉ. टी. प्रेमानंद राव, उपाध्यक्ष, विश्व आयुर्वेद परिषद; तथा आयोजन सचिव डॉ. गजानन हेगड़े उपस्थित रहे। कार्यक्रम के प्रारंभ में डॉ. बी.आर. रामकृष्ण, अध्यक्ष, विश्व आयुर्वेद परिषद ने स्वागत भाषण दिया।

बीएलओ ने 4 लाख से अधिक फार्म बांटे

जालोर, (कासं)। जिले में मंगलवार 4 नवम्बर से विशेष गहन पुनरीक्षण कार्यक्रम के तहत गणना प्रपत्र वितरण प्रारंभ हो गया है। जिले में अब तक दिन में 4 लाख 3३7 (26.28 प्रतिशत) गणना प्रपत्र बीएलओ द्वारा घर-घर जाकर वितरित किए गए। जिले में कुल मतदाताओं की संख्या 15 लाख 23 हजार 143 है, जिसमें से 26.28 प्रतिशत मतदाताओं को ईएफ फार्म का वितरण किया जा चुका है। बीएलओ 4 दिसम्बर तक घर-घर जाकर गणना प्रपत्र(एएफ) फॉर्म भरवाने के कार्य कर रहे हैं। जिले में मतगणना प्रपत्रों का सर्वाधिक वितरण भीममाल विधानसभा में लगभग 29.27 प्रतिशत किया जा चुका है। वहीं राणीवाड़ा विधानसभा में 27.81 प्रतिशत, जालोर विधानसभा में 27.50 प्रतिशत, सांचौर विधानसभा में 26.99 प्रतिशत व आहोर विधानसभा में 19.11 प्रतिशत मतदाताओं को परिगणना प्रपत्र वितरित किए जा चुके हैं तथा बीएलओ द्वारा निरन्तर घर-घर जाकर ईएफ फॉर्म भरवाने का कार्य किया जा रहा है। जिला निर्वाचन अधिकारी डॉ. प्रदीप के. गावंडे ने जिले के मतदाताओं से अपील की है कि हर योग्य मतदाता 4 दिसंबर तक अपनी एक नवीनमत रंगीन फोटो एवं आवश्यक सूचनाओं के साथ भरा हुआ गणना प्रपत्र अपने बीएलओ को जमा करा कर स्वच्छ एवं सही मतदाता सूची निर्माण में अपना सहयोग प्रदान करें एवं लोकतंत्र के प्रति अपने कर्तव्य का पालन करें।

सिंगल यूज़ प्लास्टिक के विरुद्ध छापा

पाली,(नि.सं.)। जिला कलेक्टर एलएन मंत्री पाली की पहल (राम सेतु की गिलहरी अभियान) के अन्तर्गत भावी पीढ़ी को सिंगल यूज़ प्लास्टिक उपयोग से उत्पन्न होने वाली समस्याओं के निराकरण के लिए पाली नगर निगम आयुक्त नवीन भारद्वाज के दिशा-निर्देशानुसार निगम द्वारा स्पेशल टीम गठित द्वारा अभियान को जारी रखते हुए प्लास्टिक के धौक विक्रेता दूकान दारों पर छापा मारा गया है। जिसे लगभग 80. अस्सी किलो सिंगल यूज़ प्लास्टिक जप्त किया व 16200 रुपए जुर्माना लगाया गया है। आयुक्त द्वारा टीम गठित की। प्रभारी बादल सिंह मेडतीया , इन्स्पेक्टर कानामरम रल, गोपाल आदिवाल, अशोक डूलगव, रवि आदित्य , जमादार विक्रम वाघेला , शिवकुमार आदिवाल , नेमीचंद सेनदड अजय आदिवाल अर्थात निगम के कर्मचारी मौजूद रहे। आयुक्त भारद्वाज ने बताया कि जिला कलेक्टर के निर्देशानुसार अभियान आगे भी जारी रहेगा।

1975 बैच का मिलन समारोह संपन्न

जोधपुर, (कासं) । डॉ एसएन मेडिकल कॉलेज के 1९75 बैच के पूर्व छात्रों का मिलन समारोह ओसियां में संपन्न हुआ। इसका शुभारंभ कॉलेज परिसर शनिवार को मेडिकल कॉलेज के प्राचार्य डॉ भी एस जोधा द्वारा किया गया। मुख्य अतिथि डॉक्टर के आर जोशी व अन्य शिक्षकों की सॉल ओझा करअभिर्नंदन किया। डॉ पीके गुप्ता, डॉ लक्ष्मी सचदेवा, डॉ आर एस गहलोत, डॉ सी एस बेस, डॉ जीएन पुरोहित, डॉ एल तुलसिनीया का भी अभिनंदन किया गया। आयोजन समिति के सदस्य डॉक्टर अजय मालवीय, डॉ रंजना माथुर, डॉ राम गोयल, डॉ गौतम सी मालु, डॉ रतनलाल मेहता, डॉ श्याम माथुर व अन्य शामिल थे। इसे अवसर पर इस स्मारिका का विमोचन भी किया गया। आज का कार्यक्रम ओसियां में किया गया।

मिश्रीमल मधुकर का स्मृति दिवस मनाया

जोधपुर, (कासं) । श्रमण संघीय युवाचार्य बहुश्रुत ज्ञान योगी मिश्रीमल म.सा मधुकर का 42 वां पावन स्मृति दिवस रविवार को नेहरु पार्क स्थित श्री वर्धमान स्थानकवासी जैन श्रमण संघीय श्रावक संस्थान महावीर भवन परिसर में धार्मिक कार्यक्रमों के साथ मनाया गया। संस्थान के सचिव सुनिल चौपडा ने बताया कि नेहरु पार्क स्थित श्री वर्धमान स्थानकवासी जैन श्रमण संघीय श्रावक संस्थान महावीर भवन में श्रमण संघीय युवाचार्य मिश्रीमल म.सा मधुकर का 42 वां पावन स्मृति दिवस उप प्रवर्तक सम्मति मुनिजी म.सा साहिल आदि ठाण। के सांथियक में सामायिक, एकसन व्रत, दयाव्रत एवं गुणानुवाद सभा के रूप में रविवार प्रातः 9 बजे से श्री संघ के तत्वावधान में धार्मिक कार्यक्रमों के साथ मनाया जाएगा।

किशोर गृह से खिड़की से बालक भागा

जोधपुर, (कासं) ।जोधपुर के मंडोरा थाना क्षेत्र स्थित किशोर गृह में रह रहे एक बालक खिड़की फांदकर भाग गया। कई जगहों पर तलाश के बाद भी उसका पता नहीं चल सका। इसके बाद सुरक्षा गार्ड की ओर से पुलिस थाने में रिपोर्ट दी गई है। राजकीय किशोर गृह के सुरक्षा गार्ड ने बताया कि 7 नवंबर की सुबह 7:40 पर नवनिर्मित हॉल के वेंटिलेशन खिड़की से कूद कर बालक भाग गया। उसने किशोर गृह में वेंटिलेशन खिड़की के पास लगे पाइप को पकड़कर ऊपर चढ़ा और वहां से नीचे कूद गया। इसका पता चलने पर सुरक्षा गार्ड की ओर से अधीक्षक को सूचना दी गई। बाद में उसे गोकुल जी की प्याऊ, भाटी चौराहा, नयापुरा, पावटा बस स्टैंड, राईकाबाग, रेलवे स्टेशन, उम्मेद उद्यान सहित कई अन्य जगहों पर ढूंढा, लेकिन बालक नहीं मिला। उसके बाद सुरक्षा गार्ड के मंडोर थाने पहुंचकर रिपोर्ट दी।

साध्वी सुमंगलाश्री की पुण्यतिथि मनाई

जोधपुर, (कासं) । जैन श्वेतांबर मूर्तिपूजक तपागच्छ संघ की ओर से रविवार को क्रिया भवन में साध्वी सुमंगलाश्री की 1०वीं पुण्यतिथि मनाई गई। सुबह 9:30 बजे गुणानुवाद सभा आयोजित की गई। संघ प्रवक्ता धनराज विनायकिया ने बताया कि साध्वी शासनरा, अमितगुणा, पीयूषपूर्णा व प्रशांतपूर्णा म.सा. के सांक्रिय में उपकारों और गुणों को याद करते श्रद्धांजलि अर्पित की गई। वल्लभ महिला मंडल भजनों की प्रस्तुति दी। गुरों का तालाब मंदिर में साध्वी चंद्रकला का प्रवेश:गुरों का तालाब स्थित चिंतामणि पार्ष्वनाथ जैन मंदिर में रविवार सुबह 7:30 बजे साध्वी म.सा. का प्रवेश हुआ। ट्रस्टी ओम प्रकाश चोपड़ा ने बताया कि वे गच्छाधिपति आचार्य विजय चलिंद प्रभ सुरेश्वर की आज्ञानुवर्ती शिष्या हैं।

बूथ लेवल एजेन्ट्स का प्रशिक्षण संपन्न

जालोर, (कासं)। निर्वाचन आयोग के निर्देशानुसार विशेष गहन पुनरीक्षण कार्यक्रम–2026 के तहत रविवार को जिला परिवेद सभागार जालोर में बूथ लेवल एजेन्ट्स का प्रशिक्षण सत्र सम्पन्न हुआ। बूथ लेवल एजेन्ट्स के लिए आयोजित किए गए प्रशिक्षण में उन्हें एसआईआर की प्रक्रिया के बारे में गहन प्रशिक्षण दिया गया साथ ही मास्टर ट्रेनर डॉ अॉनलाइन व ऑफलाइन गणना प्रपत्र भरने संबंधित विस्तृत जानकारी दी गई। प्रशिक्षण में भारतीय जनता पार्टी, आईएससी सहित राजनैतिक पार्टियों द्वारा नियुक्त पॉलिटिकल एजेन्ट के साथ विस्तार से चर्चा करते उनकी शंकाओं का समाधान किया गया। इस अवसर पर मास्टर ट्रेनर तेजाराम बालोत, कैलाश कुमार परिराह आदि उपस्थित रहे।

आयुर्वेद चल चिकित्सा शिविर लगेंगे

जालोर, (कासं)। राष्ट्रीय आयुर्वेद संस्थान जालोर की ओर से जालोर जिले की ग्रामीण क्षेत्रों में अनुसूचित जाति के बाल्य क्षेत्रों के व्यक्तियों को नि:शुल्क चिकित्सा सहायता उपलब्ध करवाने की दृष्टि से 11 से 14 नवम्बर तक विभिन्न गांवों में नि:शुल्क अनुसूचित जाति आयुर्वेद चल चिकित्सा शिविर का आयोजन किया जायेगा। जिला कलक्टर ने बताया कि सांचौर तहसील में 11 नवम्बर को होती गाँव, 12 नवम्बर को कुकडीया, 13 नवम्बर को माधोपुरा व 14 नवम्बर को सुंधुरी में नि:शुल्क आयुर्वेद चल चिकित्सा शिविर का आयोजन कर अनुसूचित जाति के व्यक्तियों को लाभान्वित किया जायेगा।

वंदे मातरम् भारत माता के प्रति श्रद्धा व एकता का प्रतीक : गर्ग

जालोर, (कासं)। राष्ट्रगीत वंदे मातरम् के 150वर्ष पूरे होने के उपलक्ष्य में जिला मुख्यालय पर आयोजित नगर परिषद परिसर जालोर से बाइक रैली को हरी झंडी दिखाकर रवाना किया गया।

राजस्थान विधानसभा के मुख्य सचेतक जोगेश्वर गर्ग के नेतृत्व में बाइक रैली अस्पताल चौराहा-हरिदेव जोशी सर्किल, वन-वे रोड-कलेक्ट्रेट-आहोर सर्किल होते हुए शहीद स्मारक पहुँची। रैली में प्रतिभागियों ने ‘वंदे मातरम्’ के नारे लगाए और देशभक्ति का संदेश दिया। राजस्थान विधानसभा के मुख्य सचेतक जोगेश्वर गर्ग ने कहा कि वन्दे मातरम् देश के नागरिकों में चेतना जगाने वाला गीत है। वंदे मातरम केवल एक गीत नहीं, बल्कि यह भारत माता के प्रति श्रद्धा, राष्ट्रभक्ति और सांस्.तिक चेतना का प्रतीक है। यह गीत हमें हमारे कर्तव्य, कर्म और कर्मभूमि के प्रति सदैव समर्पित रहने की प्रेरणा देता है। उन्होंने स्वतंत्रता सेनानियों के योगदान को याद करते हुए कहा कि हम अपने महान सेनानियों के त्याग और बलिदान से प्रेरणा लेकर राष्ट्र निर्माण में सक्रिय योगदान दें। उन्होंने कहा कि राष्ट्रगीत ‘वंदे मातरम्’ भारत के स्वाधीनता आंदोलन का मूल मंत्र था। वंदे मातरम् हमें अपनी सांस्कृतिक जड़ों और राष्ट्रीय अस्मिता से जोड़ने का सशक्त माध्यम है। उन्होंने कहा कि राष्ट्रगीत स्वतंत्रता आंदोलन की आत्मा रहा है और आज भी युवाओं को राष्ट्रभक्ति के लिए प्रेरित करता है। कार्यक्रम में उपस्थित नागरिकों को दैनिक जीवन में यथासंभव भारत में निर्मित वस्तुओं का ही उपयोग कर आत्मनिर्भर भारत बनाने में सहयोग देने के साथ ही दूसरों को स्वदेशी अपनाने के लिए आत्मनिर्भर भारत संकल्प



जालोर में राष्ट्रीय गीत वंदे मातरम् के 1५० वीं जयंती पर आयोजित कार्यक्रम में मुख्य सचेतक जोगेश्वर गर्ग ने बाइक रैली को रवाना किया।

दिलाया गया। वहीं राष्ट्रगीत वंदे मातरम् का सामूहिक गायन किया गया।

वही बाइक रैली के उपरंत रेलवे स्टेशन जालोर के पास स्थित शहीद स्मारक में राजस्थान विधानसभा के मुख्य सचेतक जोगेश्वर गर्ग व जिला कलक्टर डॉ. प्रदीप के.गावंडे सहित उपस्थितों ने शहीदों की स्मारकों पर पुष्प चक्र और पुष्पमालाएं अर्पित कर वीर सेनानियों को श्रद्धांजलि/पुष्पांजलि दी। नगर परिषद जालोर के सभागार में आयोजित दो दिवसीय वंदे मातरम् प्रदर्शनों का राजस्थान विधानसभा के मुख्य सचेतक जोगेश्वर गर्ग ने फीता काटकर उद्घाटन किया।

प्रदर्शनों में राष्ट्रगीत वन्दे मातरम

की ऐतिहासिक पृष्ठभूमि, स्वतंत्रता संग्राम में इसकी भूमिका और राष्ट्रीय एकता का संदेश एवं महापुरुषों का योगदान पर आधारित चित्र लगाए गए।

राजस्थान विधानसभा के मुख्य सचेतक जोगेश्वर गर्ग व कलैक्टर डॉ. प्रदीप के. गावंडे सहित आमजन ने उत्साह के साथ प्रदर्शनों को देखकर इसे ऐतिहासिक एवं ज्ञानवर्धक बताया।

इस दौरान जिला कलैक्टर डॉ. प्रदीप के. गावंडे ,जिला परिषद के मुख्य कार्यकारी अधिकारी नंदकिशोर राजोरा, अतिरिक्त मुख्य कार्यकारी अधिकारी चिदम्बर परमार, जिला शिक्षाधिकारी माध्यमिक भंवरलाल परमार, नगर परिषद जालोर के आयुक्त अशोक

कुमार शर्मा, रवि सोलंकी, डिम्पल सिंह, गजेन्द्र सिंह सिसोदिया, मुकेश राजपुरोहित, सुरेश सुन्देसा, हीराराम देवासी, रतन सुथार, दिनेश बारोट, अशोक गुर्जर, रमेश मेघवाल, महेश भट्ट, रामेश्वर भाटी, परमवीर सिंह भाटी, लक्ष्मी कंवर, गीता बारोट, अंतिमा माथुर सहित स्थानीय जनप्रतिनिधि, अधिकारी-कार्मिक व आमजन उपस्थित रहे।

राष्ट्रीय गीत वंदे मातरम् गीत के 1५० वर्ष पूर्ण होने के उपलक्ष्य में 1० नवम्बर, सोमवार को सभी सरकारी कार्यालयों में वंदे मातरम्/150 कार्यक्रम एवं स्वदेशी संकल्प का आयोजन किया जायेगा।

हजुरी समाज की बैठक आयोजित

जैसलमेर, (नि.सं.)। हजुरी समाज मंडिया प्रभारी भीमसिंह पवार ने बताया कि हजुरी समाज मुख्य कार्यकारिणी बैठक हजुरी समाज सेवा सदन में हुई। वर्तमान में प्रगतिरत महिषासुर मर्दनी जीर्णोद्धार कार्य का विवरण बताया। भामाशाहों की प्रशंसा की।कोषाध्यक्ष राजेंद्रसिंह भाटी ने महिषासुर मर्दनी जीर्णोद्धार कार्य के जनसहयोग व व्यय से अवगत कराया। समाज विकास के बिंदुओं पर समाज अध्यक्ष कमलसिंह भाटी ने विचार प्रकट किए।नारायणसिंह पाठ महासचिव ने विस्तार की चर्चा की।

कमलसिंह भाटी (अध्यक्ष), नारायणसिंह पाठ (महासचिव), गोरधनसिंह चौहान (वरिष्ठ उपाध्यक्ष),भंवरसिंह महेचा (उपाध्यक्ष), , दलपतसिंह पंवार (सह कोषाध्यक्ष), गणपतसिंह सोलंकी (सह सचिव), रमनसिंह भाटी (संगठन मंत्री), प्रेमसिंह चौहान, अजयपाल सिंह भाटी, दलपतसिंह पाठ, भीमसिंह पंवार, , अर्जुनसिंह भाटी, प्रेमसिंह , राहुल राठौड़, उपस्थित रहे।समाज के भामाशाह बाबूसिंह आईदानसिंह. मगसिंह. रूपसिंह. प्रेमसिंह पुत्र जेतमाल सिंह तंवर रीवड़ी परिवार , एवं कांतादेवी धर्मपंली स्वर्गीय प्रेमसिंह भाटी पुत्र स्वर्गीय मिश्रीलाल भाटी ने समाज सेवा सदन को एक एक कक्ष की निर्माण राशि भेंट की गई।

जेल उपाधीक्षक स्थानान्तरण के दो माह बाद भी रिलीव नहीं

जालोर, (कासं)। जालोर जिला कारागार में नियुक्त जेल उपाधीक्षक सम्पति बामणिया का स्थानान्तरण सवाई माधोपुर हुए करीब दो माह से अधिक समय हो गया है। जेल उपाधीक्षक बामणिया का स्थानान्तरण आदेश राजस्थान सरकार के गृह विभाग जयपुर के आदेश क्रमांक प. 1 गृह / कारा /2024 जयपुर से 30 अगस्त 2025 को जारी किये गये है। जिसमें सऊ फुल निर्देशित किया गया है कि

स्थानांतरित हुए अधिकारी नवीन पद पर अविलम्ब कार्यभार ग्रहण कर इस विभाग को उपस्थिति रिपोर्ट भेजना सुनिश्चित करें, लेकिन वो रिलीव ना होकर यहीं कार्यरत है। जबकि जिला कारागार में जेलर कानामरम नियुक्त है तथा उसे चार्ज देकर भी जेल उपाधीक्षक रिलीव होकर पदोन्नति हुए

स्थल पर ज्वानन कर सकती है।

लोगों के अनुसार जालोर जिला कारागार में जिला प्रशासन द्वारा समय समय पर निरीक्षण नहीं करने से जिला कारागार में जेल नियमों को धत्ता बताते हुए कार्य किया जा रहा है। वहीं जिला कारागार में बिना मुलाकात के दिन भी बंदियों से मुलाकात के नाम पर वसूली की जा रही है। वहीं न्यायालय द्वारा बंदी को जमानत का आदेश देने के बाद जमानत आदेश जिला कारागार में भेजने के करीब तीन - चार घंटे तक बंदी को बेवजह रोके रखा जाता है। कई बार बंदियों के परिजनो ने इस बारे में दबे स्वर आवाज उठाई। लेकिन बाद में बंदियों के परिजनो ने भी बात को वही तक सीमित रख दिया। जालोर में कई वर्ष पूर्व भी करीब चौदह बंदी जेल प्रशासन की लापरवाही से जेल तोड़कर फरार हो चुके है। उसके बाद भी जिला कारागार जालोर में व्यवस्थाओं में किसी प्रकार से कोई सुधार नही आया। जिला कारागार के सामने किसी प्रकार का गार्ड तक नजर नही लाना जेल प्रशासन की लापरवाही को दर्शाता है। ऐसे में जिला कारागार का जिला प्रशासन द्वारा भी समय समय पर

निरीक्षण नही करने से अव्यवस्थाएं बढ़ती जा रही है। वहीं जिला विधिक सेवा प्राधिकरण की ओर से समय समय पर जेल निरीक्षण कर अव्यवस्थाएं सुधारने को लेकर निर्देश दिये जाते रहे है। कारागार में बिना मुलाकात के दिन भी जेल में बंद बंदी से मुलाकात करनी है, तो कुछ राशि देकर मुलाकात करने के साथ सामान आदि भी दे सकते है। वहीं न्यायालय द्वारा जमानत होने के बाद मुलजिम को जेल से रिहा करने का आदेश जिला कारागार को मिलने के करीब तीन चार घंटे तक बंदी को रिहा नही किया जाता है। जेल उपाधीक्षक का

जालोर विधायक एवं मुख्य सचेतक जोगेश्वर गर्ग ने बताया कि जेल उपाधीक्षक जिला कारागार से दो माह पहले स्थानान्तरण होने के बाद भी रिलीव नही हुई, तो इसके बारे में जानकारी लेता हूं।

जेल उपाधीक्षक सम्पति

बामणिया से इस बारे में बात करने के लिए कॉल किया। लेकिन रिसीव नही किया।

इस बारे में जेल डीआईजी रेंज जोधपुर से सम्पर्क करने का प्रयास किया। लेकिन सम्पर्क नही हो पाया।

गाय के गोबर को आजीविका से जोड़ें : जोराराम कुमावत

बाड़मेर, (नि.सं.)। पशुपालन, गोपालन, डेयरी एवं देवस्थान विभाग के कैबिनेट मंत्री व बाड़मेर जिले के प्रभारी मंत्री जोराराम कुमावत ने अपने प्रवास के दौरान रविवार को आदर्श डूंडा में बाबा रामदेव मंदिर में प्राण प्रतिष्ठा एवं जीवित भंडारा कार्यक्रम में बतौर मुख्य अतिथि के रूप में शिरकत की। उन्होंने खुशाल गिरी जी महाराज व अन्य संतों से आशीर्वाद लिया। मंत्री कुमावत के कार्यक्रम में पहुंचने पर पोकरण विधायक प्रतापपुरी महाराज सहित आयोजकों ने उनका सम्मान किया।

इस दौरान पशुपालन मंत्री जोराराम कुमावत ने गाय को राज्य माता का दर्जा देने की मांग पर संबोधित करते हुए कहा कि शास्त्रों में लिखा है कि “गायो विश्वस्य मात्रे” यानी गाय विश्व की माता है। उन्होंने कहा कि गाय को ऐसे ही माता नहीं कहा गया है, क्योंकि गौमाता या कामधेनु के नाम से प्रसिद्ध, ‘गौ माता’ को भारत में न केवल उनके द्वारा प्रदान की जाने वाली चीजों के लिए, बल्कि उनके द्वारा प्रदान की जाने वाली सेवा के तरीके के लिए भी सम्मान दिया जाता है।

कुमावत ने कहा कि प्राचीन काल से ही, हिंदू गाय की पूजा और संरक्षण करते रहे हैं, यह मानते हुए कि यह पशु 33 करोड़ देवताओं का प्रतीक है। प्राचीन हिंदू धर्मग्रंथों में भी गाय को एक दिव्य प्राणी के रूप में भी वर्णित किया गया है जो सृष्टि के आरंभ में ही विद्यमान थी और आधुनिक विश्व में भी गायों



आदर्श डूंडा में बाबा रामदेव मंदिर में प्राण प्रतिष्ठा एवं जीवित भंडारा कार्यक्रम हुआ।

फोटो–राष्ट्रदूत

को जीवन की उत्पत्ति के एक पवित्र प्रतीक के रूप में पूजनीय माना जाता है। यह श्रद्धा दैनिक जीवन और आध्यात्मिक साधना, दोनों में प्रकट होती है। उन्होंने कहा कि गऊ माता का व्यक्ति के सर्वांगीण विकास में बड़ा योगदान है। जब व्यक्ति गऊ को पवित्र व शुभ मानकर उसकी सेवा करता है तब वह व्यक्ति का शारीरिक, मानसिक, भावनात्मक, आर्थिक और आध्यात्मिक विकास करती है। पर्यावरण शुद्धि में भी गाय का योगदान है। आयुर्वेद में गोमूत्र और गोमूत्र से बनी दवाएं मधुमेह, कैंसर, एड्स, एकिजमा आदि त्वचा रोग में फायदेमंद मानी जाती है। खेती के

लिए गाय के गोबर अच्छा होता है। गोबर और गोमूत्र जैविक खाद मिट्टी के पोषण के लिए कीटनाशक के रूप में पोषण करता है। गांवों में घरों की दीवारों और फर्श पर गोबर लेपन से जीवाणुओं का नाश होता है। कुमावत ने कहा कि आज की बदलती पर्यावरण की परिस्थितियों में शुद्ध हवा की वातावरण में बहुत कमी हो रही है। जीवन जीने के लिए हमें ऑक्सीजन की जरूरत होती है। गाय 24 घंटे ऑक्सीजन देती है। इस तरह वैज्ञानिक दृष्टिकोण से गाय में सबसे बड़े देवता का वास है। गाय को गंगाजल से भी जोड़ना चाहिए। गोबर प्लांट लगाकर उसकी गैस का घरों में प्रयोग किया जाए। हमने यदि गाय के गोबर को आजीविका

से जोड़ दिया तो नए समृद्ध भारत का निर्माण होगा। कुमावत ने कहा कि निराश्रित गाय को गोशाला में रखकर केंद्र व राज्य सरकार की ओर से वित्तीय सहायता देकर उसका पालन पोषण किया जा रहा है। उन्होंने कहा कि दूधार गाय को सड़कों पर छोड़ने की आदत बदलनी होगी। उन्होंने पशुपालकों से आहवान कि वे गाय को घर में रखकर ही पालें, ताकि बेसहारा पशुओं की वजह से होने वाले हादसों को रोका जा सके।

इस मौके पर चौहटन विधायक आदुराम मेघवाल, समाजसेवी अनंतराम बिश्नोई, दिलीप पालीवाल, देवीलाल प्रजापत, दीपक कड़वासरा आदि मौजूद रहे।

जालोर नागरिक बैंक के स्थापना दिवस पर रक्तदान शिविर आयोजित

जालोर, (का.सं.)।जालोर नागरिक सहकारी बैंक लिमिटेड के 35 वे स्थापना दिवस पर शनिवार को स्थानीय राजकीय हॉस्पिटल के ब्लड बैंक परिसर में एक विशाल रक्तदान शिविर का आयोजन किया गया

बैंक के अध्यक्ष मोहन पाराशर के मार्ग दर्शन में यह कैम्प बहुत उत्साहवर्धक रहा। उन्होंने बताया कि 8 नवंबर को बैंक अपने स्थापना के 35 वर्ष पूर्ण कर रहा है। ग्राहकों, अंशधारकों एवं शुभचिंतकों के सहयोग एवं सहकारी से बैंक का व्यवसाय निरंतर प्रगति करते हुए लगभग 800 करोड़ रुपये तक पहुँच रहा है। इसमें बैंक के सदस्यों, पूर्व अध्यक्ष, पूर्व संचालकों, ग्राहकों, अधिकारियों व कर्मचारियों और सभी हितधारकों का हमेशा सहयोग व संबल मिला है। बैंक की गौरव शाली परंपरा सभी के विश्वास का प्रतीक है। आज समाज सेवा के रूप में रक्तदान शिविर का आयोजन किया गया है। रक्तदान शिविर में मुख्य सचेतक जोगेश्वर गर्ग, जालोर-सिराही के लोकप्रिय सांसद लुम्बाराम चौधरी, आहोर विधायक छगनसिंह राजपुरोहित, जिला कलेक्टर

प्रदीप गावंडे, जिला भाजपा अध्यक्ष जसराम पुरोहित एवं भूपेंद्र देवासी सहित अनेक जनप्रतिनिधि एवं गणमान्य अतिथियों ने उपस्थिति दर्ज

कर बैंक परिवार को स्थापना दिवस की शुभकामनाएं दीं। रक्तदाताओं के उत्साह की सराहना की।मुख्य सचेतक जोगेश्वर गर्ग ने रक्त दान की महत्ता बताते हुए जालोर में रक्तदाताओं की विशाल उपलब्धता उत्साहवर्धक है। उन्होंने सभी रक्तदाताओं का अभिनंदन किया।

इस अवसर पर बैंक के उपाध्यक्ष ललित कुमार दवे, संचालक गिरीश बंसल, संस्थापक अध्यक्ष मदन राज बोहरा, नितिन सोलंकी, पूर्व उपाध्यक्ष राजू चौधरी, भाजपा जिला महामंत्री से बैंक का व्यवसाय निरंतर प्रगति करते हुए लगभग 800 करोड़ रुपये तक पहुँच रहा है। इसमें बैंक के सदस्यों, पूर्व अध्यक्ष, पूर्व संचालकों, ग्राहकों, अधिकारियों व कर्मचारियों और सभी हितधारकों का हमेशा सहयोग व संबल मिला है। बैंक की गौरव शाली परंपरा सभी के विश्वास का प्रतीक है। आज समाज सेवा के रूप में रक्तदान शिविर का आयोजन किया गया है। रक्तदान शिविर में मुख्य सचेतक जोगेश्वर गर्ग, जालोर-सिराही के लोकप्रिय सांसद लुम्बाराम चौधरी, आहोर विधायक छगनसिंह राजपुरोहित, जिला कलेक्टर

प्रदीप गावंडे, जिला भाजपा अध्यक्ष जसराम पुरोहित एवं भूपेंद्र देवासी सहित अनेक जनप्रतिनिधि एवं गणमान्य अतिथियों ने उपस्थिति दर्ज

कर बैंक कार्यकारी अधिकारी परमानंद भट्ट ने बताया कि शिविर में करीब 1०0 यूनिट रक्तदान हुआ। उन्होंने चिकित्सा विभाग एवं ब्लड बैंक द्वारा दिए गए सहयोग के लिए आभार व्यक्त किया।

शिविर की व्यवस्थाएँ पोसाराम

प्रजापत, महेश कुमार शर्मा, लक्ष्मण

प्रजापत, कुशल सोलंकी, अनिल जोशी

सहित बैंक के समर्पित कार्मिकों द्वारा

सुचारु रूप से संचाली गई।

शहीदों की गाथा वाली फिल्म ‘120 बहादुर’ टैक्स फ्री करें : भाटी

बाड़मेर/जैसलमेर, (नि.सं.)। शिव

विधायक रविन्द्र सिंह भाटी ने मुख्यमंत्री भजनलाल शर्मा को पत्र लिखकर आगामी 21 नवम्बर को देशभर में प्रदर्शित होने जा रही फिल्म ‘120 बहादुर’ को राजस्थान में टैक्स-फ्री घोषित करने की मांग की है।

यह फिल्म भारतीय सेना के अदम्य साहस, शौर्य और बलिदान की सच्ची घटनाओं पर आधारित है, जो 1962 के भारत-चीन युद्ध में लड़ी गई ऐतिहासिक रेजांगला की लड़ाई की वीरता को समर्पित है।

भाटी ने अपने पत्र में उल्लेख किया है कि यह फिल्म भारतीय सैनिकों के अनुशासन, मातृभूमि के प्रति समर्पण और वीरता की जीवंत झलक प्रस्तुत करती है। उन्होंने बताया कि राजस्थान के वीर सपूत मेजर शैतान सिंह भाटी, जिन्होंने रेजांगला की धीपण लड़ाई में अपने नेतृत्व में 120 सैनिकों के साथ अदम्य साहस का परिचय देते हुए सर्वोच्च बलिदान दिया, इस फिल्म में

उनके शौर्य की अमर कथा को सजीव रूप में दिखाया गया है।

भाटी ने कहा कि यह फिल्म न केवल युवाओं को भारतीय सैनिकों के साहस, त्याग और देशभक्ति की प्रेरणा देगी बल्कि आने वाली पीढ़ियों को भी देशरक्षा के प्रति समर्पण और गर्व का भाव सिखाएगी। उन्होंने मुख्यमंत्री से आग्रह किया कि राज्य में इस फिल्म को एंटरटेनमेंट टैक्स से मुक्त किया जाए, ताकि अधिक से अधिक विद्यार्थी, युवा और समाज के सभी वर्ग इसे देखकर प्रेरणा प्राप्त कर सकें।

विधायक भाटी ने यह भी कहा कि 120 बहादुर जैसी फिल्मों ने केवल शहीदों के प्रति श्रद्धांजलि है, बल्कि राजस्थान की वीरभूमि और भारतीय सैनिकों की गौरवशाली परंपरा का प्रतीक भी है।

उन्होंने विश्वास जताया कि सरकार इस मांग पर सकारात्मक निर्णय लेकर राज्य के युवाओं में देशभक्ति की भावना को और सशक्त करेगी।

राज्य पुरस्कार स्काउट शिविर में वंदे मातरम गायन हुआ

पाली, (नि.सं.)। राजस्थान राज्य भारत स्काउट गाइड जिला मुख्यालय पाली के तत्वावधान में दिनांक 8 से 11 नवंबर 2025 तक राज्य पुरस्कार स्काउट एवं रोवर परीक्षा का आयोजन जिला प्रशिक्षण केंद्र बजरंग बाड़ी पाली में किया जा रहा है।

राज्यपाल अवार्ड को लेकर आयोजित परीक्षा में जिला मुख्यालय पाली पर रिकॉर्ड संख्या में स्काउट एवं रोवर सहभागिता कर रहे हैं।

सी ओ स्काउट गोविंद मीणा ने बताया कि राज्यपाल अवार्ड स्काउट परीक्षा में 329 स्काउट सम्मिलित हुए हैं जबकि राज्य पुरस्कार रो